

කොන්දේසි හා නියමයන්  
(සියලුම ව්‍යාපාර / සංස්ථා ගිණුම් පාලනය කිරීම)

පටුන

කොන්දේසි ඉදිරිපත් කිරීම

අර්ථ දැක්වීම්

1. ව්‍යාපාර ගිණුම් විවෘත කිරීම සඳහා ඇතුළත්වීමේ නිර්ණායක
2. තැන්පතු
3. වෙක් පොත්
4. මුදල් ආපසු ගැනීම්
5. වාර ගිණුම් ප්‍රකාශන
6. පාරිභෝගික තොරතුරු එකතු කිරීම, සැකසුම හා හුවමාරු කරගැනීම
7. ගනුදෙනුකරුගේ බැඳීම්
8. දත්ත ආරක්ෂාව
9. මූල්‍ය අපරාධ අවදානම් කළමනාකරණ ක්‍රියාකාරකම්
10. බදු අනුකූලතාවය
11. වෙනත් පොදු වගන්ති
12. කොන්දේසි හා නියමයන්
13. අවසන් කිරීමෙන් පසුව පැවැත්ම
14. අනුපාතික බලපෑම
15. වස්තූභංගත්වයේ ක්‍රියාපටිපාටිය

සීමාසහිත කාගිල්ස් බැංකුවෙහි (මින් මතුවට බැංකුව සහ/හෝ කාගිල්ස් බැංකුව ලෙස හැඳින්වේ) සියලුම ව්‍යාපාර ගිණුම් පහත කොන්දේසි හා නියමයන් මගින් පාලනය වේ.

සීමාසහිත කාගිල්ස් බැංකුව, ශ්‍රී ලංකා මහා බැංකුවෙහි අධිකෂණය යටතේ බලපත්‍රලාභී වාණිජ බැංකුවකි.

සීමාසහිත කාගිල්ස් බැංකුව (මින් මතුවට “කාගිල්ස් බැංකුව”, “බැංකුව”, “අප”, “අපි”, “අපගේ” යනුවෙන් හැඳින්වෙන අතර, සන්දර්භයෙන් ඉඩ සැලසෙන හෝ අවශ්‍ය වන විට එම යෙදුමෙන්, කාගිල්ස් බැංකුව සහ එහි අනුප්‍රාප්තිකයන් සහ භාරකරුවන්ද ඇතුළත් වේ.) බැංකුකරණ, ආයෝජන, මූල්‍ය හා වෙනත් ගනුදෙනු සහ විවිධාකාර සේවාවයේ ගනුදෙනු සිදුකිරීමේ කාර්යය සඳහා සහ කාගිල්ස් බැංකුව වෙතින් සේවාවන්, සැලසුම්, තොරතුරු, භාණ්ඩ, ප්‍රතිලාභ සහ වරප්‍රසාද ලබා ගැනීමට කාගිල්ස් බැංකුව වෙත උපදෙස් ලබා දීමට හා සන්නිවේදනය කිරීමට ගිණුම්හිමියා/හිමියන්ට (මින් මතුවට “ගිණුම්හිමියා/හිමියන්”, “ගනුදෙනුකරුවන්”, “ඔබ”, “ඔබගේ”, “ඔබලාගේ” යනුවෙන් හැඳින්වෙනු ඇති අතර, එම යෙදුමෙන් සන්දර්භයෙන් ඉඩ සැලසෙන හෝ අවශ්‍ය වන විට ඔහුගේ/ඇයගේ උරුමකරුවන්/උරුමකාරියන්, පරිපාලකයින්, විධායකයන් සහ නිත්‍යානුකූල නියෝජිතයන්ද අදහස් වන අතර, එයද ඇතුළත් වේ.) හැකිවනු පිණිස මෙම කොන්දේසි සහ නියමයන්ට (මින් මතුවට අර්ථ නිරූපනය කර ඇත.) යටත්ව කලින් කලට බැංකුකරණ සේවාවන්, පහසුකම් සහ තොරතුරු සපයනු ඇත.

මෙම කොන්දේසි සහ නියමයන් (මින් මතුවට දක්වා ඇත) මගින් ගිණුම්හිමියා/හිමියන් අප වෙතින් ඉල්ලා සිටින හෝ අප විසින් ගිණුම්හිමියා/හිමියන්ට සපයනු ලබන බැංකුකරණ සේවාවන්, පහසුකම් සහ තොරතුරු වලට අදාළව ගිණුම්හිමියා/හිමියන්ගේ වගකීම් සහ බැඳීම් පැහැදිලි කෙරේ.

ඉහත කී “කාගිල්ස් බැංකුව” සහ “ගිණුම්හිමියා/හිමියන්” මින් මතුවට යම් අවස්ථාවන්හි දී ඒකාබද්ධ ලෙස මෙම ගිවිසුමෙහි “පාර්ශවකරුවන්” (මින් මතුවට දක්වා ඇති පරිදි) ලෙසද තනි තනි වශයෙන් මෙම ගිවිසුමෙහි “පාර්ශවය” ලෙසද හැඳින්වෙනු ඇත.

මෙහි අඩංගු වන සියලුම කොන්දේසි සහ නියමයන් මගින් පරම හා සමාන ලෙස ගිණුම්හිමියා/හිමියන් බැඳීසිටිනු ඇත. එකී කොන්දේසි හා නියමයන් බැංකුවේ වෙබ් අඩවිය වන [www.cargillsbank.com](http://www.cargillsbank.com) වෙතින් ලබාගත හැකි අතර, ඉල්ලීමක් මගින්, බැංකුවෙහි ඕනෑම ශාඛා

කාර්යාලයකින් එය පිටපතක් වශයෙන්ද ලබා ගත හැකි වේ. ගිණුම්හිමියා/හිමියන් වෙත ලබා දුන් දැනුම්දීමක් වශයෙන් මෙය සැලකෙනු ඇත.

**කොන්දේසි හා නියමයන් පිළිගැනීම**

පහත කොන්දේසි හා නියමයන් මා/අප විසින් සම්පූර්ණයෙන් කියවා තේරුම් ගත් බවටත් එම කොන්දේසි හා නියමයන් යටතේ පවතින බැඳීම, වගකීම් සහ අයිතිවාසිකම් පිලිබඳ මම/අපි දැනුවත් බවටත් එකී කොන්දේසි හා නියමයන් පිළිගන්නා බවටත් මම/අපි විසින් මින් ප්‍රකාශ කරමි/කරමු.

.....

### කොන්දේසි ඉදිරිපත් කිරීම

- ඒකවචන යෙදුම් වලට බහුවචන යෙදුම්ද (ප්‍රතිලෝම වශයෙන්ද) ඇතුළත්වේ.
- පද භාවිතය “ඔබ”, “ඔබගේ”, “ඔහු” හෝ සමාන සර්ව නාම පද භාවිතය මගින් එසේ පිළිගනු ලබන අවස්ථා වලදී අදාළ වන ලෙස ගිණුම්හිමියා අදහස් කරනු ලැබේ. පුරුෂලිංග වචන සඳහා වූ සියලු සඳහන් කිරීම් මගින් ස්ත්‍රීලිංග වචනද ඇතුළත්වන්නේය.
- සියලුම පොදු අයදුම්පත් වලට අමතරව, මෙමගින් සපයන ලද කොන්දේසි සහ නියමයන් මගින් කාගිල්ස් බැංකුව සමග පවතින සියලුම ව්‍යාපාර ගිණුම්, ඉතුරුම්, ජංගම සහ ස්ථාවර තැන්පතුද ආවරණය වේ.
- මෙමගින් ආවරණය වී නොමැති විශේෂිත භාණ්ඩ හා සේවාවන්ට අදාළ කොන්දේසි හා නියමයන් ශාඛාවන් වෙතින් ඉල්ලුම් කිරීම මගින් ලබා ගත හැකිය.

### අර්ථදැක්වීම්

මෙම කොන්දේසි හා නියමයන්හි තද පැහැති ලොකු අකුරින් දක්වා ඇති යෙදුම් සඳහා, සන්දර්භය විසින් වෙනත් ආකාරයකින් අර්ථ නොදක්වන්නේනම් පහත දැක්වෙන අර්ථයන් පවතිනු ඇත.

- “ගිණුම/ගිණුම්” යන්නෙන් ඉතිරිකිරීමේ, ජංගම හෝ ස්ථාවර තැන්පතු ගිණුමකට සීමා නොවූ ව්‍යාපාර ගිණුමක් අදහස් වේ.
- “ගිණුම්හිමියාහිමියන්/” යන්නෙන් සීමිත වගකීම් සමාගම් හෝ බැංකුවට පිළිගත හැකි වෙනත් ආයතන සංවිධාන / අදහස් වේ.
- “බලධාරීන්” යන්නෙන් කාගිල්ස් බැංකුවේ ඕනෑම කොටසක් මත අධිකරණ බලය පවතින යම් අධිකරණ, පරිපාලන, හෝ නියාමන ආයතනයක්, යම් රාජ්‍ය හෝ පොදු හෝ රජයේ නියෝජිත ආයතනයක්, උපකාරී ආයතනයක් හෝ අධිකාරියක්, යම් බදු අධිකාරියක්, සුරැකුම් හෝ වස්තු හුවමාරු, අධිකරණ, මහබැංකු හෝ නීතිය ක්‍රියාත්මක කිරීමේ ආයතනයක් හෝ එහි නියෝජිතයෙකු අදහස් වේ.
- “බැංකුව” යන්නෙන් කාගිල්ස් බැංකුව අදහස් වේ.

- “බැංකු දිනය”/ “සාමාන්‍ය බැංකු වේලාවන්” සහ “වැඩකරන දින/පැය” යන්නෙන් අදහස් වන්නේ අප විසින් විශේෂයෙන් සඳහන් කර නොමැති නම්, බැංකුකරණ/ වැඩකරන දින සහ සාමාන්‍ය බැංකුකරණ/ වැඩකරන පැයවේ.
- “සීමාසහිත කාගිල්ප් බැංකුව” යන්නෙන් ශ්‍රී ලංකා මහබැංකුවේ නීති මගින් සහ නීති යටතේ යථාපරිදි සංස්ථාගත කර ඇති බැංකු සංස්ථාවක් වූද, ස්වකීය ලියාපදිංචි කාර්යාලය අංක 696, ගාලු පාර, කොළඹ 03 යන ස්ථානයේ පිහිටා ඇත්තා වූද ශ්‍රී ලංකාව තුළ ස්වකීය ව්‍යාපාර කටයුතු කරගෙන යනු ලබන්නා වූද බැංකුව අදහස් වේ.
- “අනුකූලතා බැඳීම” යන්නෙන් (අ) අදාළ ඕනෑම දේශීය හෝ විදේශීය නීතියක්, රෙගුලාසියක්, ආඥා පනතක්, රීතියක්, නඩු තීන්දුවක්, නීන්දු ප්‍රකාශයක්, ස්වේච්ඡා අවාරධර්ම පද්ධතියක්, නියමයක්, අනුමැති රෙජීමයක්, අධිකරණ තීන්දුවක්, කාගිල්ප් බැංකුවෙහි යම් සාමාජිකයෙකු හා යම් අධිකාරියක් අතර ඇති ගිවිසුමක්, හෝ කාගිල්ප් බැංකුවෙහි යම් සාමාජිකයෙකුට අදාළ වන බලධාරීන් අතර පවතින යම් ගිවිසුමක් හෝ සම්මුතියක් (‘නීති’), හෝ ජාත්‍යන්තර මගපෙන්වුමක් හා අභ්‍යන්තර ප්‍රතිපත්ති හෝ කාර්යපටිපාටි, (ආ) අධිකාරීන් වෙතින් ලැබෙන යම් (වලංගු) ඉල්ලීමක් හෝ වාර්තා කිරීමේ, නියාමන වෙළඳ වාර්තා කිරීමේ, හෙළිදරව් කිරීමේ හෝ නීති යටතේ පවතින වෙනත් යම් බැඳීමක් සහ (ඇ) අපගේ ගනුදෙනුකරුවන්ගේ අන්‍යන්‍යතාවය තහවුරු කර ගැනීම සඳහා කාගිල්ප් බැංකුව වෙත නියම කෙරෙන නීති වලට අනුකූලව ක්‍රියාකිරීමට කාගිල්ප් බැංකුවෙහි යම් සාමාජිකයෙකුගේ බැඳීමකි.
- “රහස්‍ය තොරතුරු” යන්නෙන් හෙළිදරවු කරන අවස්ථාවේදී, රහස්‍ය ලෙස ගනුදෙනුකරුවෙකු විසින් නියම කර ඇති හෝ සාධාරණ පුද්ගලයෙකු විසින් රහස්‍ය, පොදු නොවන හෝ ස්වභාවයෙන් හිමිකාරිත්වයක් සහිත ලෙසට සලකනු ඇති යම් තොරතුරක් අදහස් වේ.
- “සම්බන්ධිත තැනැත්තකු” යන්නෙන් ගනුදෙනුකරුවෙකු විසින් හෝ වෙනුවෙන් යම් තැනැත්තෙකු සම්බන්ධයෙන් කාගිල්ප් බැංකුවෙහි සාමාජිකයෙකු වෙත තොරතුරු (පෞද්ගලික දත්ත හෝ බදු තොරතුරු ඇතුළුව) සපයන්නේද නැතහොත් සේවාවන්ගේ ප්‍රතිපාදන සම්බන්ධයෙන් වෙනත් යම් ආකාරයකින් කාගිල්ප් බැංකුවෙහි සාමාජිකයෙකු වෙත තොරතුරු ලැබෙන්නේද ඒ තැනැත්තා හෝ ආයතනය අදහස් වේ. ගනුදෙනුකරුවා

සම්බන්ධයෙන් සම්බන්ධිත තැනැත්තා යන්නට යම් (ගනුදෙනුකරුවාගේ) ඇපකරුවෙකු, සමාගමක අධ්‍යක්ෂකවරයෙකු හෝ නිලධාරියෙකු, හවුල් ව්‍යාපාරයක හවුල්කරුවෙකු හෝ සාමාජිකයෙකු, යම් “ප්‍රමාණාත්මක හිමිකරුවෙකු”, “පාලක පුද්ගලයෙකු”, හෝ අර්ථලාභී හිමිකරුවෙකු, භාරයක යම් භාරකරුවෙකු, දායකයෙකු හෝ ආරක්ෂකයෙකු, යම් නියම කල ගිණුමක ගිණුම් හිමියෙකු, යම් නියම කල ගෙවීමක ගෙවීම් ලබන්නෙකු, ගනුදෙනුකරු නියෝජනය කරන්නෙකු, නියෝජිතයෙකු හෝ නාමිකයෙකු හෝ කාගිල්ස් බැංකුව සමග පවතින සිය බැංකු සබඳතාවකට අදාලවන ගනුදෙනුකරු හා සම්බන්ධයක් පවතින වෙනත් යම් පුද්ගලයෙකු හෝ ආයතනයක් ඇතුළත් විය හැකි නමුත්, ඊට සීමා නොවේ.

- “පාලක පුද්ගලයන්” (සාමාන්‍යයෙන්) යන්නෙන් යම් ආයතනයක් මත පාලනය පවත්වාගෙන යන තනි පුද්ගලයන් (භාරයක් සම්බන්ධයෙන් නම් මෙම තැනැත්තන් වන්නේ දායකයා, භාරකරුවන්, ආරක්ෂකයා, අර්ථලාභීන් හෝ අර්ථලාභී කාණ්ඩය සහ භාරය අවසාන සඵල පාලනය ක්‍රියාත්මක කරන වෙනත් යම් පුද්ගලයෙකු ඇතුළත් වන අතර, භාරයක් හැර වෙනත් යම් නෛතික ආයතනයක් සම්බන්ධයෙන් ඊට සමාන තනතුරු හෝ පාලනය දරන පුද්ගලයන්) අදහස් වේ.
- “පාරිභෝගිකයන්” යන්නෙන් සීමිත වගකීම් සමාගම් හෝ බැංකුවට පිළිගත හැකි වෙනත් ආයතන සංවිධාන / අදහස් වේ.
- “පාරිභෝගික තොරතුරු” යන්නෙන් පුද්ගලික දත්ත, රහස්‍ය තොරතුරු සහ/හෝ ගනුදෙනුකරුගේ හෝ සම්බන්ධිත තැනැත්තකුගේ බදු තොරතුරු (ඊට අදාළ ප්‍රකාශන, ගාස්තු ඉවත්කිරීම් හා කැමැත්ත පලකිරීම්ද ඇතුළත්ව) අදහස් වේ.
- “මූල්‍ය අපරාධ” යන්නෙන් මුදල් විගුද්ධිකරණය, ත්‍රස්තවාදයට මුදල් සැපයීම, අල්ලස්, දූෂණ, බදු මගහැරීම්, වංචා, ආර්ථික හෝ වෙළඳ සම්බාධක මගහැරීම් සහ හෝ මෙම කාරණා වලට අදාලව ඇති යම් නීති හෝ රෙගුලාසි කඩ කිරීම් හෝ මගහැරීමට හෝ කඩකිරීමට උත්සාහ කිරීම් අදහස් වේ.
- “හානිය” යන්නෙන් කවර ආකාරයකින් හෝ ගණනය කෙරෙන හෝ සිදුවන යම් හිමිකම් ඉල්ලා සිටීමක්, අයකිරීමක්, පිරිවැයක් (නීතිමය හෝ වෙනත් වෘත්තීයමය ගාස්තුද

ඇතුළත්ව, නමුත් ඊට සීමා නොවී) හානියක්, ණයක්, වියදමක්, බදු මුදලක්, වගකීමක්, බැඳීමක්, වෝදනාවක්, නඩුවක්, ඉල්ලීමක්, නඩුකරයක්, නඩු නිමිත්තක්, නඩු කටයුත්තක් හෝ නඩු තීන්දුවක්, එය සෘජු හෝ වක්‍ර, ආනුෂංගික, දණ්ඩනීය හෝ අවස්ථානුකූල වුවද, අදහස් වේ.

- “පෞද්ගලික දත්ත” යන්නෙන් යම් තැනැත්තෙකුට හා සංස්ථාපිත ආයතනයන්ට අදාළ වන එම තැනැත්තා හඳුනා ගැනීමට හැකි වන ආකාරයේ, සංවේදී පෞද්ගලික දත්ත, නම (නම්), නේවාසික ලිපිනය(ලිපින), ඇමතුම් තොරතුරු, වයස, උපන්දිනය, උපන් ස්ථානය, ජාතිකත්වය, පුරවැසිභාවය, පෞද්ගලික හා වෛවාහික තත්වයද ඇතුළත්ව, ඊට සීමා නොවී, ඕනෑම දත්තයක් අදහස් වේ.
- “සේවාවන්” යන්නෙන් (අ) ගනුදෙනුකරුගේ බැංකු ගිණුම් විවෘත කිරීම, පවත්වාගෙන යාම හා වසා දැමීම (ආ) ණය පහසුකම් හා වෙනත් බැංකු නිපැයුම් හා සේවාවන් ගනුදෙනුකරුට සැපයීම (උදාහරණ ලෙස, වස්තු භාර ගනුදෙනු, ආයෝජන උපදෙස්, අතරමැදි සේවා, නියෝජිත සේවා, භාරකාරත්ව, නිශ්කාෂණ හෝ තාක්ෂණය ලබා ගැනීමේ සේවාවන්ද ඇතුළත්ව), අයදුම්පත් සැකසුම, අතිරේක ණය තක්සේරු හා නිශ්පාදන සුදුසුකම් තක්සේරු සහ (ඇ) මූල්‍ය සේවා හෝ ඊට සම්බන්ධ සැලසුම් ගනුදෙනුකරු වෙත අලෙවිකරණය හෝ ප්‍රවර්ධනය, අලෙවි සමීක්ෂණ රක්ෂණය, විගණනය හා පරිපාලන අරමුණුද ඇතුළත්ව ගනුදෙනුකරුවා සමඟ කාගිල්ස් බැංකුවෙහි සමස්ත සම්බන්ධතාව පවත්වාගෙන යාම, ඊට සීමා නොවී අදහස් වේ.
- “ප්‍රාමාණික හිමිකරුවකු” යන්නෙන් අදහස් වන්නේ යම් ආයතනයක ලාභයෙන් 10%කට වඩා හිමිකම් දරන හෝ සෘජුව හෝ වක්‍රව 10%කට වඩා අයිතිය ලබන තැනැත්තෙකු වේ.
- “බදු අධිකාරීන්” යනුවෙන් අදහස් වන්නේ දේශීය හෝ විදේශීය බදු, ආදායම්, පොදු දේපල හෝ මූල්‍ය අධිකාරීන් ය.
- “බදු තොරතුරු” යන්නෙන් ගනුදෙනුකරුවකුගේ (එම ගනුදෙනුකරු, පුද්ගලයෙකු හෝ ලාභ නොලබන හෝ වෙනත් වාණිජ ආයතනයක් වන ව්‍යාපාරයක් වුවද, ඒ බව නොසලකා) සහ සාධාරණව ක්‍රියාකිරීමේදී යම් බදු අධිකාරියක් වෙත ඇති යම් කාගිල්ස්

බැංකු සාමාජිකයෙකුගේ බැඳීම් වලට අනුකූලව ක්‍රියාකිරීම අවශ්‍ය යයි කාගිල්ස් බැංකුව විසින් සලකනු ලබන යම් හිමිකරුවකු, ‘පාලක පුද්ගලයෙකු’ ‘ප්‍රාමාණික හිමිකරුවකු’ හෝ ගනුදෙනුකරුවකුගේ අර්ථලාභී හිමිකරුවකුගේ බදු තත්වයට සෘජුව හෝ වක්‍රව අදාළ වන යම් ලේඛනයක් හෝ තොරතුරක් අදහස් වේ. බදු තොරතුර යන්නට බදු නොවැසිකත්වය සහ/හෝ ආයතනයේ ස්ථානය (අදාළ පරිදි), බදු වාසය, බදු හඳුනාගැනීමේ අංකය, බදු සහතික කිරීමේ ආකෘතිපත්‍ර, {නම(නම්), නේවාසික ලිපිනය(ලිපින), වයස, උපන්දිනය, උපන් ස්ථානය, ජාතිකත්වය හා පුරවසිභාවයද ඇතුළත්ව} ආදී පෞද්ගලික දත්ත පිලිබඳ තොරතුරු ඇතුළත් වන නමුත් ඊට සීමා නොවේ.

- “බදු සහතික කිරීමේ ආකෘතිපත්‍ර” යන්නෙන් ගිණුම් හිමියෙකුගේ හෝ ආයතනයක සම්බන්ධිත පුද්ගලයෙකුගේ බදු තත්වය තහවුරු කිරීම සඳහා බදු අධිකාරීන් හෝ කාගිල්ස් බැංකුව විසින් කලින් කලට නිකුත් කරන හෝ නියම කරන ඕනෑම ආකෘති පත්‍රයක් හෝ ලේඛනයක් අදහස් වේ.

ශ්‍රී ලංකා කාගිල්ස් බැංකුවෙහි (මින් මතුවට ‘බැංකුව’ සහ හෝ ‘කාගිල්ස් බැංකුව’ නමින් හැඳින්වෙන) සියලුම ව්‍යාපාර ගිණුම් වලට පහත සඳහන් කොන්දේසි හා නියමයන් අදාළ වේ.

**1. ව්‍යාපාර ගිණුමක් විවෘත කිරීම සඳහා ඇතුළත්වීමේ නිර්ණායක**

- 1.1 සීමිත වගකීම් සමාගම් හෝ බැංකුව විසින් පිළිගත හැකි වෙනත් ඕනෑම ආයතන/ සංවිධාන වල නමින් විවෘත කරනු ලබන ඉතිරි කිරීමේ, ජංගම සහ ස්ථාවර තැන්පතු ගිණුමද ඇතුළත්ව, නමුත් ඊට සීමා නොවී (සාමූහිකව ‘ගිණුම/ගිණුම්’ යනුවෙන් හඳුන්වනු ලබන) ව්‍යාපාර ගිණුමක්. (මෙම කොන්දේසි හා නියමයන්හි මින්මතුවට යම් අවස්ථා වලදී ඉහත ඒකකයන් “ගිණුම්හිමියා/හිමියන් සහ/හෝ පාරිභෝගිකයා/පාරිභෝගිකයන් ලෙස සඳහන් කරනු ඇත.)
- 1.2 එවන් ගිණුමක් ඉහත 1.1 කොටසෙහි සඳහන් කරන ලද පුද්ගලයින් විසින් විවෘත කරන ලද ජංගම ගිණුමක් වන අවස්ථාවකදී, එවන් ගිණුමක් සඳහා අදාළ වන නීතිමය හා අධාරක ලියකියවිලි සහ අවශ්‍ය වේ නම් හඳුන්වාදීමේ ලිපියක්ද අදාළ ගිණුම් විවෘත කිරීමේ අයදුම්පත සමග භාර දිය යුතුය.



- 1.3 බැංකුව විසින් භාරයන් පිළිගනු නොලැබේ. කෙසේ වුවද, සුවිශේෂී අවස්ථාවන්හිදී සහ බැංකුවේ පූර්ණ අභිමතය පරිදි භාරයන් පිළිගැනීම මගින් ගිණුම් ආරම්භ කිරීමට බැංකුවට හැකියාව ඇත.
- 1.4 සෑම ගිණුමක් සඳහාම “ගිණුම් අංකය” යනුවෙන් හඳුන්වනු ලබන අනන්‍ය වූ අංකයක් ලබා දෙනු ඇති අතර, එය බැංකුව සමග සම්බන්ධ සියලු ලේඛන සහ සියලු මූල්‍ය (තැන්පතු, හුවමාරු, විමර්ශන, ගෙවුම් පත්‍රිකා හා මුදල් ආපසු ගැනීමේ පත්‍ර) හා මූල්‍ය නොවන ලේඛන වල සඳහන් කල යුතුය.
- 1.5 ගිණුමට සම්බන්ධ යම් පාර්ශවයක් ( අධ්‍යක්ෂකවරයෙකු, ප්‍රධාන කොටස්කරුවකු, ගිණුම් හිමියාගේ පරම ප්‍රතිලාභියෙකු ) ඉවත් වුවොත් හා/හෝ මිය ගිය අවස්ථාවකදී, ගිණුමෙහි බලයලත් අත්සන්කරුවා/අත්සන්කරුවන් විසින් වහාම එය තහවුරු කරන ලේඛනද සහිතව බැංකුව වෙත ඒ බව දැනුම් දිය යුතුය.
- 1.6 බැංකුව විසින් පෙර දැනුම් දීමකින් තොරව ඕනෑම ගිණුමක්/ගිණුම්, බැංකුව වෙත ඇති ඕනෑම වගකීමක් සමග සම්බන්ධ කිරීම හෝ ඒකාබද්ධ කිරීම මගින් ගිණුම්හිමියා වෙත බැරව ඇති එම මුදල/මුදල් හිලවී කිරීමට හෝ හුවමාරු කිරීමට, අදාළ බැරකම් ප්‍රාථමික හෝ සමපාර්ශවික වුවද තනි හෝ ඒකාබද්ධ වුවද හැකියාව ඇත.
- 1.7 බැංකුවේ අභිමතය පරිදි ඉදිරිපත් කර ඇති හානිපුරණයකට යටත් වන, බැංකුව හා ගිණුම්හිමියා/හිමියන් අතර නිශ්චිත ගිවිසුමකින් තොරව ෆැක්ස් හෝ විද්‍යුත් ලිපිනයන් හෝ වෙනත් ඕනෑම විද්‍යුත් මාධ්‍යක් හරහා ලබා දෙනු ලබන උපදෙස් මත ක්‍රියා නොකරනු ඇත.
- 1.8 ගිණුම ජංගම ගිණුමක් වන අවස්ථාවකදී, ගිණුමට බැරව ඇති මුදල් සඳහා පොළියක් ගෙවනු නොලැබේ.

## 2. තැන්පතු

2.1 බැංකුව සිය අභිමතය පරිදි පෙර දැනුම්දීමකින් තොරව ගිණුමක් සඳහා මූලික තැන්පතු මුදල වෙනස් කල හැකි අතර වගන්ති 11.5 යටතේ බැංකුවේ තනි අභිමතය

යටතේ, අඩු මූලික තැන්පතු වක් සමග ගිණුමක් විවෘත කිරීමේ හැකියාව බැංකුව වෙත පවතී.

2.2 බැංකුව සිය තනි අභිමතය පරිදි බැංකුව නමින් ලබා දී නොමැති අණකර සහ/හෝ වෙනත් ගෙවුම් නියෝග මිලදී ගැනීමට හෝ භාරගෙන යැවීමට තීරණය කරනු ඇත. මිලදී ගනු ලැබූ සියලු අයිතම සඳහා ගෙවීම් සිදුකරන බැංකුව විසින් සිදු කරන අගරු කිරීම් සඳහා බැංකුව විසින් සියලු වගකීම් (අයකිරීම් ඇතුළුව) දරනු ලබන අතර, එවන් අගරු කිරීමක් පිලිබඳ නිවේදනය ලැබුණු වහාම ගිණුමට හර කරනු ඇත.

2.3 බැංකුව නමින් ලබා දුන් අණකර/වෙක්පත් ගිණුමට බැර කල විටදී, බැංකුව විසින් දැනට ප්‍රකාශිත ගාස්තු ලේඛනයට අනුව ගාස්තු අඩු කරනු ඇත. බැංකුව නමින් ලබා නොදුන් අණකර/වෙක්පත් ගිණුමට බැර කල විටදී, එම මුදල් ගිණුමට බැර කරන විට පාලන ගාස්තු වලට අමතරව වට්ටම් ගාස්තුද අදාළ අයිතමගේ වටිනාකමින් අඩු කරගනු ඇත.

1.1.1 ගිණුම වෙත තැන්පත් කර බැර කර ඇති වෙනත් බැංකු වල වෙක් පත් වලට අදාළ මුදල් ආපසු ලබා ගත හැක්කේ එම වෙක් පත් අදාළ බැංකුව විසින් පියවා සාක්ෂාත් කල පසුව පමණි. නිශ්කාශනය/එකතු කරගැනීම සඳහා තැන්පත් කරන ලද වෙනත් බැංකු වෙත ලියන ලද රුපියල් වෙක්පත් ලංකා ක්ලියර් පුද්ගලික සමාගම ('Lanka Clear Private Limited - LCPL') හි රීතිවලට යටත් වනු ඇති අතර, කලින් කලට සංශෝධනය කෙරෙනු ඇත. මුදල් ගෙවන බැංකුව විසින් අයකරන යම් කොමිස් මුදලක් හෝ ගාස්තුවක් බැංකුවේ පූර්ණ අභිමතය පරිදි අධිභාරයක් සහිතව හෝ රහිතව අදාළ ගිණුමට හර කෙරෙනු ඇත.

2.4 මුදල් නොවන තැන්පතු සඳහා ඔබට සම්පූර්ණ තෛතික හිමිකමක් ඇති බවට ඔබ පෙනී සිටින සහ ඇප වන අතර මුදල් නොවන තැන්පතු වල ඇති අත්සන්, පිටසන් සහ වෙනත් තොරතුරු වල අව්‍යාජත්වය, වලංගුභාවය සහ නිරවද්‍යතාවය පිලිබඳ සම්පූර්ණ වගකීම භාරගනී.

2.5 ගිණුම්හිමියා අපේක්ෂා කරන වාර ගණනක් තම ගිණුම වෙත මුදල් තැන්පතු සිදුකල හැකිය. ටෙලර් කවුන්ටරවල දී සිදුකරන තැන්පතු, තැන්පතු පත්‍රිකාව වලංගු කිරීමක්

මගින් හෝ බලයලත් නිලධාරියෙකු විසින් තැන්පතු පත්‍රිකාව අත්සන් කිරීම මගින් භෞතිකව වලංගු කිරීම මගින් පිළිගැනෙනු ඇත.

2.6 බැංකුවෙහි එක් එක් ශාඛාවන්ට අදාළ වෙක්පත් එකතු කිරීමේ කාල සීමාවට පෙර තැන්පත් කරන ලද වෙක් පත්, එම දිනය තුළදීම නිෂ්කාශනය සඳහා යවනු ලැබේ. අදාළ කාලසීමාවට පසුව තැන්පත් කරනු ලැබූ වෙක්පත්, ඊළඟ වැඩකරන දිනය තුළදී නිෂ්කාශනය සඳහා යවනු ලැබේ.

2.7 යම් වරදකින්, ක්‍රියාවකින් හෝ නොකර හැරීමකින් බැංකුව විසින් ගිණුම්හිමියා/හිමියන්ගේ ගිණුමට මුදල් බැර කරන විටකදී, ඕනෑම අදියරකදී සහ/හෝ ඕනෑම වේලාවකදී එකී ඇතුලත්කිරීම ආපසු හැරවීමට සහ/හෝ ඉන් පසුව ගනුදෙනුකරුගෙන් එම මුදල ඉල්ලා සිටීමට බැංකුවට ඕනෑම අවස්ථාවක අයිතිය පවතිනු ඇත.

2.8 බැංකුව සිය තනි අභිමතය පරිදි ගිණුම්හිමියාගේ ධන ප්‍රභවයට සහ/හෝ මුදල් ප්‍රභවයට අදාළ තොරතුරු සහ ඒවා සනාථ කිරීම සඳහා අවශ්‍ය තොරතුරු ඉල්ලා සිටිය හැක.

### 3. වෙක් පොත්

3.1 ඉල්ලීමක් මත, රුපියල් ජංගම ගිණුම්හිමියා/හිමියන් වෙත චුම්භක තීන්ත අකුරු හඳුනාගැනීම සහිත මුද්‍රණය කල වෙක් පොතක්/පොත් සපයනු ඇත. රජයේ මුද්දර ගාස්තු පවතීනම්, එවා සහ මුද්‍රණ පිරිවැය ආවරණය කර ගැනීම සඳහා මෙම වෙක්පොත් සැපයීම සඳහා අදාළ ගාස්තු අය කෙරෙනු ඇත.

3.2 සියලු වෙක්පොත් අයදුම්පත් ඉල්ලීම් ලැබීමෙන් පසු බැංකුවේ වාර්තාගත වී ඇති ලිපිනය වෙත තැපෑලෙන් ගිණුම්හිමියා/හිමියන් හෝ වෙනත් නියෝජිත පුද්ගලයෙකු (කලින් නම් කර ඇති) වෙත අවශ්‍ය වෙක්පොත් යවනු ඇත. කිසියම් යැවීමේ ආකාරයක් මගින් ඇතිවන යම් ප්‍රමාදයක් හෝ හානියක් සම්බන්ධයෙන් බැංකුව කිසිදු වගකීමක් භාර නොගනී.

3.3 නව වෙක්පොතක් ලැබීමෙන් පසුව, ගිණුම්හිමියා/හිමියන් විසින් එය භාවිතා කිරීමට පෙර වෙක්පත් කාණ්ඩ අංකයන්, ගිණුම් අංකය හා ගිණුම්හිමියා/හිමියන්ගේ නම ඒ මත මුද්‍රණය කර ඇත්දැයි යන්න හා භාවිතයට පෙර වෙක්පොත් ගණනද තහවුරු කරගත යුතුය. කිසියම් අක්‍රමිකතාවක් වේනම්, වහාම බැංකුව වෙත දැනුම්දිය යුතුය.

3.4 යම් වෙක්පොතක් ලිවීමට පෙර, ගිණුම්හිමියා/හිමියන් විසින් වෙක්පොතෙහි කවරයේ මුද්‍රණය කර ඇති නිකුත්කිරීමේ කොන්දේසි කියවිය යුතුය. එම කොන්දේසි සහ කලින් කලට නිකුත් කරනු ලබන කොන්දේසි සංශෝධනය කිරීම් වෙත ගිණුම්හිමියා/හිමියන් බැඳී සිටිනු ඇත.

3.5 බැංකුව වෙත ලබාදෙන ලද ගිණුම් ආරම්භ කිරීමේ ඉල්ලුම්පත්‍රය සහ ආදර්ශ අත්සන (අත්සන්) අනුව ගිණුම්හිමියා/හිමියන් විසින් වෙක්පත් අත්සන් කල යුතුය. අත්සන් වල හෝ අත්සන්කරුවන්ගේ සිදුවන යම් වෙනසක් සම්බන්ධයෙන් වහාම බැංකුව වෙත ලිඛිතව දැන්විය යුතුය.

3.6 වංචාකරී වෙනස්කිරීම් සිදු කිරීමට හෝ බැංකුව නොමග යැවීම හෝ නොමගට යොමුකරවීම පහසු නොවන ආකාරයට වෙක්පත් ලිවීම සිදුකල යුතුවේ.

3.7 වෙක්පත් ස්ථිර තීන්ත වලින් පැහැදිලිව ලිවිය යුතු වන අතර, බැංකුව විසින් සපයා ඇති වෙක්පත් මත පමණක් ලිවිය යුතුය. යම් වෙනස් කිරීමක් ලියන්නාගේ සම්පූර්ණ අත්සන/අත්සන් මගින් තහවුරු කලයුතුය. වහාම සොයාගැනීමට නොහැකි වෙනස් කිරීමක් මගින් පැනනගින පාඩු සම්බන්ධයෙන් බැංකුව වගකීමට බැඳී නොසිටින බව ගිණුම්හිමියා/හිමියන් පිළිගනී.

3.8 වෙක්පත් නැතිවී/ සොරාගෙන හෝ අස්ථානගත වුවහොත්, වෙක්පත් අංකය, දිනය, මුදල හා ගෙවනු ලබන්නාගේ නම දක්වමින් ගෙවීම් නතර කිරීමට ගිණුම්හිමියා/හිමියන් විසින් වහාම ලිඛිතව බැංකුව වෙත දැනුම් දිය යුතුය. එවැනි උපදෙසක් ලැබෙන වෙලාව තෙක් අදාළ වෙක්පත/වෙක්පත් සඳහා ගෙවා නොමැතිනම් පමණක් එම සියලු උපදෙස් ක්‍රියාත්මක වනු ඇත. ගෙවීම් නතර කරන

ලෙස දුරකථනය මගින් ලබා දෙන උපදෙස් පැය 48ක් තුළ ලිඛිතව තහවුරු කළ යුතුය. පැය 48ක් තුළ එම ලිඛිත උපදෙස් නොලැබෙන්නේ නම්, ගිණුම්හිමියා/හිමියන් වෙත දැනුම්දීමකින් තොරව ගෙවීම් නතර කිරීමේ උපදෙස් අවලංගු කිරීමට බැංකුවට අයිතිය පවතී. පැය 48ක් තුළ ලිඛිතව තහවුරු නොකළ ගෙවීම් නතර කිරීමේ උපදෙස් මත ක්‍රියා නොකිරීම සම්බන්ධයෙන් බැංකුව වගකීමට බැඳී නැත.

3.9 භාවිතා නොකරනවිට වෙක්පොත් ආරක්ෂිත ස්ථානයක තබා තිබෙන බවට ගිණුම්හිමියා/හිමියන් විසින් සහතික විය යුතුය.

#### 4. මුදල් ආපසු ගැනීම්

4.1 බැංකුව සමග ඇතිකර ගන්නා විශේෂ පූර්ව සුදානමකින් හැර ගිණුම්හිමියා/හිමියන් විසින් සිය ගිණුම් අයිරා නොකළ යුතුය. ගිණුමෙහි ප්‍රමාණවත් මුදල් නොමැතිනම්, වෙක්පත් අගරු කිරීමට බැංකුවට අයිතිය ඇත. අගරු වන සෑම අගරු වෙක්පතක් සඳහාම ගාස්තු අයකර ගැනීමට බැංකුව අයිතිය රඳවා ගනී. බැංකුව විසින් එහි තනි අභිමතය පරිදි ගිණුම අයිරා කරමින් වෙක්පතක් සඳහා ගෙවීමට හැකිය. එවැනි අවස්ථාවකදී ඉල්ලු විටෙක කොන්දේසි විරහිතව, පොලිය හා බැංකු ගාස්තු ඇතුළුව අයිරා වූ මුදල ආපසු ගෙවීමට ගිණුම්හිමියා/හිමියන් බැඳී සිටී. බැංකුව විසින් කිසියම් අයිරා පහසුකමක් ලබා දීමට බැඳී ඇති ලෙසට ප්‍රකාශිත හෝ ව්‍යංග අකාරයේ එකඟතාවක් ලෙස මෙය අර්ථ නිරූපනය නොකළ යුතුය.

4.2 කලින් කලට නීති මගින් නියම කරන ගනුදෙනු මත ද ඇතුළුව රජයේ පවතින සියලු අයකිරීම් හා බදු, ගිණුම්හිමියා/හිමියන් වෙතින් අයකෙරෙනු ඇත. නීති ප්‍රතිපාදන වලට අනුකූලව ක්‍රියා කිරීමෙහි ප්‍රතිඵලයක් ලෙස ගිණුම්හිමියා/හිමියන්ට දරන්නට සිදුවන හිමිකම් හෝ පාඩු සම්බන්ධයෙන් බැංකුව කිසිදු වගකීමක් භාර නොගනී.

#### 5. වාර ගිණුම් ප්‍රකාශන

5.1 ගිණුමෙහි ගනුදෙනු සම්බන්ධ සියලුම වාර්තා කාගිල්ස් බැංකුව විසින් එවනු ලබන (කඩදාසි මත මුද්‍රිත සහ විද්‍යුත් තැපැල් මාර්ගයෙන්) ප්‍රකාශනයෙහි සඳහන් වනු ඇත. මෙම නීති රීති වලට අනුකූලව එම ගිණුම් ප්‍රකාශන ගිණුම්හිමියා විසින් බැංකුව වෙත

උපදෙස් ලබා දී ඇති පරිදි, බැංකුවෙහි ඇති තැපැල් ලිපිනය වෙත කාලසීමා පදනමින් ගිණුම්හිමියා/හිමියන් වෙත තැපෑලෙන් හෝ විද්‍යුත් තැපෑල මගින් එවනු ලැබේ.

5.2 වාර ගිණුම් ප්‍රකාශ නිකුත් කරන වකුයේ අවසන් දිනයේ සිට දින 10ක් ඇතුළත වාර ගිණුම් ප්‍රකාශය නොලැබුණහොත් ඒ පිළිබඳව බැංකු දැනුවත් කල යුතුය. සෑම ගිණුම් ප්‍රකාශනයක්ම ලද වහාම, ඕනෑම අවස්ථාවකදී ගිණුම් ප්‍රකාශනය ගිණුම්හිමියා වෙත ලැබෙන්නට ඇතැයි සලකන දිනයේ සිට දිනදර්ශන දින දාහතරකට (14) නොඅඩු කාලසීමාවකදී ගිණුම් ප්‍රකාශනයේ දැක්වෙන සෑම ඇතුළත්කිරීමක්ම පරීක්ෂා (නිරීක්ෂණය) කර තහවුරු කිරීමටද, ඒවා ගිණුම්හිමියාගේ වාර්තා සමග සසඳා බැලීමටද, යම් වංචනික හෝ අනවසර ගනුදෙනු ද ඇතුළත්ව යම් වරදක්, අතහැරීමක්, අක්‍රමිකතාවයක්, හෝ එකී ගිණුම් ප්‍රකාශනයට ගිණුම්හිමියාගේ වෙනත් ඕනෑම විරෝධතාවක් (සමස්තයක් ලෙස ‘ගිණුම් අක්‍රමිකතා’) පවතී නම්, ලිඛිතව බැංකුව වෙත වහාම දැනුම් දීමටද ගිණුම්හිමියා එකඟ වෙයි. නිරීක්ෂණ කාලසීමාවේදී බැංකුව වෙත දැනුම්දීමට ගිණුම්හිමියා අපොහොසත් වුවහොත්, ගිණුම් ප්‍රකාශනයේ දැක්වෙන ශේෂය සහ ගිණුමද ඇතුළත්ව එහි ඇති සියලුම ඇතුළත්කිරීම් නිවැරදි, සම්පූර්ණ, අවසරලත් සහ ගිණුම්හිමියා/හිමියන් මත බන්ධනීය ලෙස සැලකෙන අතර, මෙම වගන්තියට අනුකූලව ගිණුම්හිමියා/හිමියන් විසින් දැනුම්දීමක් සිදුකර ඇති ගනුදෙනු සම්බන්ධයෙන් හැර ඉතාම මෑත ගිණුම් ප්‍රකාශනයේ දිනය දක්වා සිදුව ඇති සියලුම ගනුදෙනු සඳහා වන ඕනෑම වගකීමකින් බැංකුව නිදහස් කෙරෙනු ඇත.

5.3 ගිණුම් ප්‍රකාශනයන්හි පිටපත් ආරක්ෂාකාරී ලෙස ළඟ තබා ගැනීම ගිණුම්හිමියා/හිමියන් ගේ වගකීම වේ. එම වාර ප්‍රකාශන පත්‍රයන්හි අමතර පිටපත් බැංකු වෙතින් ඉල්ලුම් කරන්නේනම්, පවතින ගාස්තු ලේඛනයන්ට අනුව ඒ සඳහා ගාස්තු අය කිරීමේ අයිතිය බැංකුව සතුය.

## 6. පාරිභෝගික තොරතුරු එකතුකිරීම, සැකසුම හා හුවමාරු කරගැනීම

### 6.1 එකතු කිරීම

කාගිල්ස් බැංකුව විසින් ගනුදෙනුකරු පිළිබඳ අදාළ වන තොරතුරු, ගනුදෙනුකරුගේ ගනුදෙනු, කාගිල්ස් බැංකුවේ සැලසුම් හා සේවාවන් ගනුදෙනුකරු විසින් භාවිතයද

ඇතුළුව ගනුදෙනුකරුගේ තොරතුරු එකතු කිරීම, භාවිතා කිරීම හා හුවමාරු කරගැනීම සිදුකළ හැක. පාරිභෝගික තොරතුරු ගනුදෙනුකරු (හෝ ගනුදෙනුකරු වෙනුවෙන් ක්‍රියා කරන පුද්ගලයෙකු) වෙතින් ඉල්ලා සිටිය හැකි අතර, නැතහොත් වෙනත් මූලාශ්‍රයකින් (පොදුවේ ලබා ගත හැකි තොරතුරු ද ඇතුළත්ව) කාගිල්ස් බැංකුව වෙත ලබා ගත හැකිව ඇති වෙනත් තොරතුරු සමග උත්පාදිත හෝ සම්බන්ධිතව කාගිල්ස් බැංකුව විසින් හෝ ඒ වෙනුවෙන් එකතු කර ගත හැකිය.

## 6.2 සැකසුම

කාගිල්ස් බැංකුව විසින් පහත දැක්වෙන අරමුණු සඳහා පාරිභෝගික තොරතුරු සැකසීම, මාරු කිරීම, හා හෙළිදරව් කිරීම සිදුකරනු ඇත.

අ) ගනුදෙනුකරු විසින් ඉල්ලා සිටින ලද හෝ අවසර දෙන ලද යම් ගනුදෙනුවක් සඳහා සේවාවන් සැපයීම

ආ) අනුකූලව ක්‍රියාකිරීමෙන් බැඳීම් ඉටු කිරීම

ඇ) මූල්‍ය අපරාධ අවදානම් කළමනාකරණ ක්‍රියාකාරකම් සිදුකිරීම

ඈ) ගනුදෙනුකරුකරු වෙතින් අය විය යුතු යම් මුදලක් එකතු කර ගැනීම

ඉ) ණය පරීක්ෂා සිදු කිරීම හා ණය තොරතුරු ලබා ගැනීම හෝ සැපයීම

ඊ) කාගිල්ස් බැංකුවෙහි අයිතීන් බලාත්මක කිරීම හෝ ආරක්ෂා කිරීම

උ) කාගිල්ස් බැංකුවෙහි අභ්‍යන්තර මෙහෙයුම් අවශ්‍යතා සඳහා (ණය හා අවදානම් කළමනාකරණය, පද්ධති හෝ නිපැයුම් සංවර්ධනය සැලසුම් කිරීම, රක්ෂණය, විගණනය හා පරිපාලන අරමුණු ද ඇතුළත්ව, ඊට සීමා නොවී)

ඌ) ගනුදෙනුකරු සමග කාගිල්ස් බැංකුවෙහි සමස්ත සම්බන්ධතාවය පවත්වාගෙන යාම (මූල්‍ය සේවා හෝ ඊට අදාළ නිපැයුම් ගනුදෙනුකරුට අලෙවිය හෝ ප්‍රවර්ධනය කිරීම වෙළඳපොළ සමීක්ෂණ ද ඇතුළත්ව) ('අරමුණ')

## 6.3 බෙදා ගැනීම

කාගිල්ස් බැංකුව විසින් (අරමුණ සඳහා අවශ්‍ය වන පරිදි හා සුදුසු පරිදි) පහත ලැබුම්කරුවන් වෙත පාරිභෝගික තොරතුරු මාරු කිරීම හෝ හෙළිදරව් කිරීම කළ හැකි බවට සේවාවන් භාවිතා කිරීම මගින් ගනුදෙනුකරුවා එකඟ වෙයි. (අරමුණු

සඳහා පාරිභෝගික තොරතුරු සැකසීම, මාරු කිරීම හා හෙළිදරව් කිරීම ඔවුන් විසින් ද සිදුකළ හැකිය).

අ) කාගිල්ස් බැංකුවෙහි යම් උප-කොන්ත්‍රාත්කරුවෙකු, නියෝජිතයෙකු, සේවා සපයන්නෙකු, හෝ සම්බන්ධිත ආයතනයක් (ඔවුන්ගේ සේවකයින්, අධ්‍යක්ෂකවරුන් හා නිලධාරීන් ඇතුළත්ව);

ආ) යම් බලධාරියෙකු වෙතින් ලැබෙන යම් ඉල්ලීමකට ප්‍රතිචාර ලෙස;

ඇ) ගනුදෙනුකරු, ගෙවීම්ලැබුම්කරුවන්, අර්ථලාභීන්, ගිණුම් නාමිකයින්, අතමැදි හා නියෝජිත බැංකු, නිෂ්කාශණ ආයතන, නිෂ්කාශන හෝ පියවීමේ පද්ධති, වෙළඳපොළ ප්‍රතිපාර්ශවයන්, රඳවා ගැනීමේ නියෝජිතයින්, හුවමාරු හෝ වෙළඳ මූල්‍ය කොටස් හුවමාරු, කොටස් වෙළඳපොළ, ගනුදෙනුකරුට සුදැකුම්පත්(එම සුදැකුම්පත් ගනුදෙනුකරු වෙනුවෙන් කාගිල්ස් බැංකුව විසින් දරන අවස්ථාවක දී) පිලිබඳ අයිතියක් ඇති සමාගම් වෙනුවෙන් ක්‍රියාකරන යම් කිසිවෙකු;

ඈ) සේවාවන්හි දී හෝ සේවාවන් සම්බන්ධයෙන් අයිතියක් ලබා ගන්නා හෝ අවධානමක් භාර ගන්නා යම් පාර්ශවයක්;

ඉ) ණය තොරතුරු ලබා ගැනීම හා සපයා දීම සඳහා වෙනත් මූල්‍ය ආයතන, ණයවර යොමු නියෝජිත ආයතන හෝ ණය තොරතුරු කාර්යාංශ, විගණකවරුන්/බදු උපදේශකවරුන්

ඊ) ගනුදෙනුකරුට වත්කම් කළමනාකරණ සේවාවන් සපයන යම් තෙවැනි පාර්ශවයක අරමුදල් කළමනාකරුවෙකු;

උ) කාගිල්ස් බැංකුව විසින් හඳුන්වාදීම් හෝ තොරතුරු සපයන යම් හඳුන්වාදීමේ අතරමැදියෙකු;

## 7. ගනුදෙනුකරුගේ බැඳීම

7.1 කාගිල්ස් බැංකුව වෙත සපයා ඇති ගනුදෙනුකරු තොරතුරු වල යම් වෙනසක් සිදුව ඇත්නම් කලින් කලට, කවර අවස්ථාවක දී වුවද දින 30ක් තුළ වහාම කාගිල්ස් බැංකුව වෙත ලිඛිත ව දැනුම් දීමට ද, කාගිල්ස් බැංකුව වෙතින් ලැබෙන යම් ඉල්ලීමකට ප්‍රතිචාර දැක්වීමට ද ගනුදෙනුකරු එකඟ වෙයි.

7.2 සෑම සම්බන්ධිත තැනැත්තෙකු ඔවුන් විසින් කාගිල්ස් බැංකුව වෙත ලැබෙන තොරතුරු (පෞද්ගලික තොරතුරු හෝ බදු තොරතුරු ඇතුළත් ව ) සපයා ඇති යම්



තැනැත්තෙකු වෙත මෙම නීතිරීතිවල දක්වා ඇති ආකාරයට ඔවුන්ගේ තොරතුරු සැකසුම, හෙළිදරව් කිරීම හා මාරු කිරීම සම්බන්ධව දන්වා ඇති බව හා එකඟ වී ඇති බව ගනුදෙනුකරු තහවුරු කරයි. සිය පෞද්ගලික දත්තවලට ප්‍රවේශවීමට සහ ඒවා නිවැරදි කිරීමට එම සම්බන්ධිත තැනැත්තන් වෙතත් යම් තැනැත්තන්ට අයිතිය ඇති බවට ගනුදෙනුකරු ඔවුන් වෙත උපදෙස් දිය යුතුය.

### 7.3 යම් අවස්ථාවක,

කාගිල්ස් බැංකුව විසින් සාධාරණව ඉල්ලා සිටින ගනුදෙනුකරුගේ තොරතුරු සපයා දීමට ගනුදෙනුකරු අපොහොසත් වුවහොත්, හෝ අරමුණු සඳහා තොරතුරු සැකසුම, මාරුකිරීම හෝ හෙළිදරව් කිරීමට කාගිල්ස් බැංකුව විසින් අවශ්‍ය කෙරෙන යම් කැමැත්ත පළකිරීමක් ගනුදෙනුකරු විසින් රඳවා ගතහොත් හෝ ඉවත් කරගතහොත්, හෝ මූල්‍ය අපරාධයක් සිදුකිරීමේ හැකියාව පිළිබඳව කාගිල්ස් බැංකුව වෙත සැක පහළ වන අවස්ථාවකදී, හෝ ගනුදෙනුකරු වෙතින් කාගිල්ස් බැංකුව වෙත මූල්‍ය අපරාධයක් සිදුකිරීමේ අවදානමක් ඇති අවස්ථාවකදී,

කාගිල්ස් බැංකුව විසින්,

ගනුදෙනුකරු වෙත නව සේවාවන් හෝ සේවාවන් සියල්ල හෝ ඉන් කොටසක් අඛණ්ඩව සැපයීමට නොහැකි විය හැකි අතර, ගනුදෙනුකරු සමඟ සිය ව්‍යාපාරික සබඳතා අවසන් කර දැමීමට අයිතිය රඳවා ගනියි.

අනුකූලව ක්‍රියාකිරීමේ බැඳීම් ඉටුකිරීමට කාගිල්ස් බැංකුව හට අවශ්‍ය වන යම් පියවර ගැනීම සහ / හෝ

ගනුදෙනුකාර ගිණුම (ගිණුම්) අවහිර කිරීම, මාරුකිරීම හෝ වසා දැමීම කළ හැකිය.

## 8. දත්ත ආරක්ෂාව

8.1 දේශීය බලප්‍රදේශයේ හෝ විදේශයක දත්ත ආරක්ෂාව ව්‍යවස්ථාව අනුකූලව ක්‍රියාකරන අවස්ථාවක දී කාගිල්ස් බැංකුවෙහි සියලුම සාමාජිකයින්, කාර්ය මණ්ඩලය හා තෙවන පාර්ශ්වයන් යටත් වන දැඩි රහස්‍ය හා ආරක්ෂක ආචාරධර්ම පද්ධතියක් මගින් පාරිභෝගික තොරතුරු ආරක්ෂා කෙරෙනු ඇත.

**9. මූල්‍ය අපරාධ අවදානම් කළමනාකරණ ක්‍රියාකාරකම්**

9.1 මූල්‍ය අපරාධ නිරීක්ෂණය, විමර්ශනය හා වැලැක්වීම ('මූල්‍ය අපරාධ අවදානම් කළමනාකරණ ක්‍රියාකාරකම්') සඳහා හෝ ඒ සම්බන්ධයෙන් ඇති නීති, රෙගුලාසි, සම්පාදක රෙජිමයන්, ජාත්‍යන්තර මගපෙන්වුම්, අභ්‍යන්තර ප්‍රතිපත්ති හා කාර්යපටිපාටි සහ/හෝ යම් බලධාරියෙකු වෙතින් ලැබෙන ඉල්ලීම් වලට අනුකූලව ක්‍රියා කිරීමට කාගිල්ස් බැංකුව (සිය තනි හා පූර්ණ අභිමතය යටතේ) සුදුසු යයි සිතන යම් පියවර ගත යුතු වනු ඇත. එම පියවර වලට, (අ) යම් උපදෙසක්, සන්නිවේදනයක්, මුදල් ඉපදවීමේ ඉල්ලීමක්, සේවාවන් සඳහා අයදුම් කිරීමක් හෝ ගනුදෙනුකරු විසින් හෝ ඔහු වෙනුවෙන් යවන ලද හෝ ලබන යම් ගෙවීමක් නිරීක්ෂණය, හසුකර ගැනීම හා විමර්ශනය කිරීම (ආ) අරමුදල් වල මූලාශ්‍රය හෝ අරමුණු කරන ලද ලැබුම්කරුවන් පිළිබඳව විමර්ශනය කිරීම (ඇ) පාරිභෝගික තොරතුරු කාගිල්ස් බැංකුව සතුව ඇති අනෙකුත් අදාළ තොරතුරු හා සම්බන්ධ කිරීම සහ/හෝ (ඈ) ඇතැම් පුද්ගලයෙකු හෝ ආයතනයක් සම්බන්ධයෙන් ඔවුන් සම්බාධක රෙජිමයකට යටත් වන්නේ ද යන්න වැඩිදුර විමසීම් කිරීම හා ගනුදෙනුකරුවන්ගේ අන්‍යන්‍යතාව හා තත්වය තහවුරු කරගැනීම ඇතුළත් විය හැකි නමුත්, ඊට සීමා නොවේ.

9.2 ව්‍යාතිරේක ලෙස, කාගිල්ස් බැංකුව විසින් මූල්‍ය අපරාධ අවදානම් කළමනාකරණ ක්‍රියාකාරකම් භාරගැනීම මඟින් යම් ගෙවීමක් සිදුකිරීම හෝ නිෂ්කාශනය, පාරිභෝගික උපදෙස් සැකසුම හෝ සේවාවන් සඳහා අයදුම් කිරීම හෝ සේවාවන් සියල්ල හෝ එයින් කොටසක් සැපයීම ප්‍රමාද වීම, අවහිර කිරීම හෝ ප්‍රතික්ෂේප කිරීම සිදුවිය හැක. නීතියෙන් අවසර ඇති ප්‍රමාණයට, මූල්‍ය අපරාධ අවදානම් කළමනාකරණ ක්‍රියාකාරකම් සම්බන්ධයෙන් සම්පූර්ණයෙන් හෝ අර්ධ වශයෙන් කිසියම් ආකාරයකින් ගනුදෙනුකරුට හෝ තෙවන පාර්ශ්වයකට පැන නගින, විඳින්නට හෝ දරන්නට සිදුවන යම් අලාභයක් සඳහා කාගිල්ස් බැංකු ගනුදෙනුකරු වෙත හෝ යම් තෙවන පාර්ශ්වයක් වෙත හෝ වගකීමට ලක් නොවනු ඇත.

## 10. බදු අනුකූලතාවය

10.1 අප විසින් සපයන ගිණුම (ගිණුම්) හෝ සේවාවන් විවෘත කිරීමට අදාළව සියලුම බලප්‍රදේශයන් තුළදී ඔබගේ බදු බැඳීම් (බදු ගෙවීම් හෝ ඊට අදාළ සියලු බදු ගෙවීම් සම්බන්ධයෙන් ඇති ලේඛන හෝ වෙනත් දෑ සම්පූර්ණ කිරීම සහ භාර දීමද ඇතුළත්ව) වටහාගැනීම හා ඊට අනුකූලව ක්‍රියා කිරීම සඳහා ඔබ සම්පූර්ණයෙන් වගකිව යුතු බව ඔබ පිලිගනියි. සෑම සම්බන්ධිත තැනැත්තෙකුම (සිය පෞද්ගලික තත්වයෙන් නොව) සම්බන්ධිත තැනැත්තෙකුගේ තත්වයෙන් ක්‍රියා කරමින් තමන් සම්බන්ධයෙන් එම පිළිගැනීම ම සිදුකරයි. සම්බන්ධිත තැනැත්තාගේ හෝ ඔබගේ වාසභූමිය, නේවාසික ස්ථානය, පුරවැසිභාවය හෝ සංස්ථාපිත කිරීම නොසලකා, සමහර රටවල දේශසීමාවෙන් බාහිර බලපෑම් සහිත බදු ව්‍යවස්ථාවන් පැවතිය හැක. කාගිල්ස් බැංකුව වන අප විසින් බදු උපදේශනය සපයනු නොලැබේ. ස්වාධීන නීතිමය හා බදු උපදෙස් සපයා ගන්නා ලෙස ඔබට උපදෙස් දෙමු. ගිණුම(ගිණුම්) විවෘත කිරීම හා භාවිතා කිරීම හා අප විසින් සපයනු ඇති සේවාවන් සම්බන්ධයෙන් විශේෂයෙන් අදාළ වන බැඳීම් ද ඇතුළත්ව කිසිදු බලප්‍රදේශයක පැනනගිනු ඇති ඔබගේ බදු බැඳීම් සම්බන්ධයෙන් කාගිල්ස් බැංකුව සහ / හෝ කාගිල්ස් බැංකු සමූහයෙහි සාමාජිකයෙකු වෙත වගකීමක් නොමැත.

## 11. වෙනත් පොදු වගන්ති

11.1 ගිණුම්හිමියා/හිමියන් විසින් බැංකුව වෙත ලබා දෙන සියලුම තොරතුරු (ගිණුම ආරම්භ කිරීමේ ආකෘති පත්‍රයේ සඳහන් හෝ වෙනත් ආකාරයකට ලබා දෙන) ගිණුම්හිමියාගේ/හිමියන්ගේ දැනුමට අනුව සත්‍ය හා නිරවද්‍ය වන බවට සහතික විය යුතුය.

11.2 ගිණුම්හිමියා හිමියන්ගේ/ප්‍රධාන ව්‍යාපාර ස්ථානයේ හෝ ලියාපදිංචි කාර්යාලයේ ලිපිනයේ සිදුවන යම් වෙනසක් පිළිබඳව වහාම ලිඛිතව බැංකුව වෙත දැනුම් දිය යුතුය .

11.3 මේ යටතේ තැපෑලෙන් එවනු ලබන යම් දැන්වීමක් බැංකුව වෙත අවසන් වරට ලිඛිතව දැනුම් දී ඇති ලිපිනයට තැපැල් කිරීමෙන් පසු වැඩ කරන දින ක් තුළ 7 හිමියන් වෙත/ගිණුම්හිමියාලැබී ඇති බවට සැලකෙනු ඇත.

11.4 අය කිරීම් ගාස්තු ලේඛනය

11.4.1 බැංකුව විසින් සිය පරම අභිමතය පරිදි සුදුසු යැයි හැඟෙන අවස්ථා වලදී කලින් කලට සේවා ගාස්තු හෝ වෙනත් ගාස්තු පැනවීමේ අයිතිය බැංකුව සතුව පවතී.

11.4.2 බැංකුව විසින් කලින් කලට සිය පරම අභිමතය පරිදි බැංකුවට සුදුසු යැයි හැඟෙන අවස්ථාවලදී, සේවා ගාස්තු සහ මෙහි දැක්වෙන නීතිරීති සහ කොන්දේසි වෙනස් කිරීමට, ඉවත්කිරීමට, එකතු කිරීමට, සංශෝධනය කිරීමට අයිතිය රඳවා ගනියි. බැංකුවේ ගාස්තු ලේඛනය බැංකුවේ නිල වෙබ් අඩවිය වන [www.cargillsbank.com](http://www.cargillsbank.com) වෙතින් ලබා ගත හැකි අතර, ගිණුම්හිමියා/හිමියන් විසින් ඉල්ලීමක් ඉදිරිපත් කිරීමේදී බැංකුවේ ඕනෑම ශාඛාවකින් සහ/හෝ ප්‍රකාශන පණිවුඩයක් හරහා ද ලබා ගත හැකි අතර, එය ගිණුම්හිමියා/හිමියන් වෙත දුන් දැනුම්දීමක් ලෙස සැලකෙනු ඇත.

11.5 සෑම ගිණුමකටම ඊට අදාළ අවම ශේෂය පිලිබඳ අවධානයක් බැංකුවේ පරම අභිමතය පරිදි පැනවිය හැකි අතර ගිණුම්හිමියා/හිමියන් විසින් අවම ශේෂය පවත්වා නොගන්නේ නම්, බැංකුව විසින් පවත්නා ගාස්තු ලේඛනය යටතේ එම ගිණුම් මත ගනුදෙනු ගාස්තු සහ/හෝ සේවා ගාස්තු අයකරනු ඇත.

11.6 බැංකුව විසින් ගිණුම්වල දැක්වෙන ප්‍රකාශන, වවුචර, ආපසු ගැනීම්/තැන්පතු පත්‍රිකා, චෙක්පත් හෝ වෙනත් ඕනෑම ගනුදෙනු වාර්තා වල පිටපත් බැංකුව විසින් දක්වා සිටිනු ලබන කාලයක් සඳහා තබා ගනු ඇත. එවැනි සෑම වාර්තාවක් ම දක්වා සිටින කාලයෙන් පසුව විනාශ කරනු ඇති අතර, එකී කාලයෙන් පසුව ප්‍රකාශන වල හෝ ගනුදෙනු වාර්තා වල පිටපත් සැපයීම සඳහා කිසිදු වගකීමක් හෝ වගවීමක් බැංකුව විසින් භාර නොගනී.

11.7 ගිණුම්හිමියා/හිමියන් විසින් යම් ගිණුමක් (නිත්‍ය උපදෙස් ඇතුළත්ව) හර කරමින් ගෙවීම් සිදුකරන ලෙසට බැංකුවේ ශාඛාවන් වෙත වැඩකරන වේලාවන් තුළ දී තැපෑලෙන් හෝ ගෙනවිත් භාර දීම මගින් බැංකුව වෙත ලබා දෙන ලද සහතික කල උපදෙස් මත පමණක් බැංකුව විසින් ක්‍රියා කරනු ඇත. නියමිත කාල වකවානුවක් තුළ එකී උපදෙස් මත ක්‍රියා කිරීමට අපොහොසත් වීම තුළින් පැන නගින කිසියම් හෝ වන්දි, පාඩු හෝ වියදම් පිළිබඳව බැංකුව වගවීමට හෝ වගකීමට ලක් කල නොහැක. ෆැක්ස්, ඉලෙක්ට්‍රොනික තැපැල් හෝ වෙනත් ඕනෑම ඉලෙක්ට්‍රොනික මාධ්‍යක් හරහා ලැබෙන උපදෙස් අනුව කටයුතු කිරීම සම්බන්ධයෙන් බැංකුව සහ ගිණුම්හිමියා/හිමියන් අතර විශේෂිත එකඟතාවක් නොමැති විටක, එවැනි ක්‍රමවේදයන් හරහා එවන කිසිදු උපදේශයක් බැංකුව විසින් පිළිනොගනු ඇත.

11.8 මුදල් තැන්පතු, මුදල් හෝ චෙක්පත් ආපසු ගැනීම්, චෙක්පත් තැන්පතු හා වෙනත් හර/බැර ගනුදෙනු සම්බන්ධව, බැංකුවේ තනි අභිමතය පරිදි එසේ කළහොත් හැර, බැංකුව විසින් තැපෑලෙන් වෙන වෙන ම උපදෙස් පත්‍රිකා නොඑවනු ඇත.

11.9 කිසිදු හේතුවක් නොදක්වා, යම් ගිණුමක් විවෘත කිරීමෙන් වැළකී සිටීමේ අයිතිය බැංකුව සතු වේ.

එසේම, අවසන් වරට වාර්තාගතව ඇති ගිණුම්හිමියාගේ ලිපිනය වෙත ප්‍රමාණවත් ලිඛිත දැනුම් දීමක් ලබාදීමෙන් අනතුරුව, කිසිදු හේතුවක් නොදක්වා ගිණුමක් වසා දැමීමේ අයිතිය බැංකුව සතුව.

මාස හය (6)ක අඛණ්ඩ කාල සීමාවක් ගිණුමේ ශේෂය ශුන්‍ය හෝ ඊට අඩු (හෝ බැංකුව විසින් කලින් කලට තීරණය කරනු ලබන වෙනත් ඕනෑම අවම ශේෂයකට අඩු) වන විටකදී, අවසන් වරට වාර්තාගතව ඇති ගිණුම්හිමියාගේ ලිපිනය වෙත වැඩ කරන දින හතක ලිඛිත දැනුම්දීමකින් අනතුරුව, ගිණුම වසා දැමීමේ අයිතිය බැංකුව සතුව.

කිසියම් හෝ ගිණුමක් මත බැංකුවට ඇති අයිතියකට අමතරව, මුල් මුදල හෝ ඇපය ලෙස, සැබෑ හෝ අනුමිත ලෙස, මූලික හෝ සුරැකුම් ලෙස, තනිව හෝ

වෙනත් අයෙකු හා බද්ධව ගිණුම්හිමියාගේ/හිමියන්ගේ වගකීම් වෙනුවෙන් කිසියම් ගිණුමක/ගිණුම්වල බැරව ඇති මුදලක් හෝ සියලු මුදල් හිලවූ කිරීමට ඕනෑම ගිණුමක් හෝ සියලු ගිණුම් ඕනෑම අවස්ථාවක හෝ කලින් කලට ඒකාබද්ධ කිරීමට හෝ සංයුක්ත කිරීමට බැංකුවට හැකි බවට ගිණුම්හිමියා/හිමියන් එකඟ වේ.

11.10 බැංකුවට අදාළ වන නීතිරීති වලට සහ මුදල් විශුද්ධීකරණය, ත්‍රස්තවාදයට මුදල් සැපයීම හා තහනමට ලක්වනු ඇති වෙනත් තැනැත්තන්ට හෝ ආයතනවලට මූල්‍ය හා වෙනත් සේවාවන් සැපයීම වැලැක්වීම සම්බන්ධයෙන් පවතින යම් නීති රීති වලට අනුකූලව බැංකුව ක්‍රියා කල යුතු වේ. එබැවින්, බැංකුවේ තනි සහ පූර්ණ අභිමතය පරිදි එවැනි නීතිරීති හා රෙගුලාසි වලට අනුකූලව ක්‍රියාකිරීම සුදුසු යැයි සැලකීමට බැංකුවට හිමිකම පවතී. යම් ගෙවීම් පණිවුඩයක් සහ ගනුදෙනුකරු විසින් හෝ වෙනට හෝ ඔහු වෙනුවෙන් බැංකුවේ පද්ධති හරහා එවනු ලබන වෙනත් තොරතුරක් හෝ සන්නිවේදනයක් හසු කර ගැනීම හා පරීක්ෂණ කිරීම ද, යම් නමක් තහනම් පුද්ගලයෙකුගේ හෝ ආයතනයකදැයි යන්න හෝ එයින් අදාළ පුද්ගලයා හෝ ආයතනය සත්‍ය වශයෙන්ම අදහස් වන්නේ දැයි වැඩිදුර විමසීම් සිදුකිරීම ද එවැනි ක්‍රියාවන්ට ඇතුලත් වනු ඇති නමුත් ඊට සීමා නොවේ. යම් පාර්ශවයකට දරන්නට සිදුවන පහත කරුණු මගින් පැන නගින අලාභ (සෘජු හෝ ආනුෂංගික වශයෙන්, ලාභ හෝ පොළී අහිමිවීම් ද ඇතුලත් ව ඊට සීමා නොවී) හෝ හානි සම්බන්ධයෙන් බැංකුව වගකීමට ලක් නොවනු ඇත:

11.10.1 යම් පියවරක් මගින් ගිණුම් නීතිරීති හා කොන්දේසි යටතේ හෝ වෙනත් වගකීම් යටතේ සම්පූර්ණයෙන් හෝ අර්ධ වශයෙන් බැංකුව විසින් සිය තනි සහ පූර්ණ අභිමතය මත ක්‍රියා කිරීමට සුදුසු යැයි සලකන එවැනි නීතිරීති හා රෙගුලාසි වලට අනුකූලව සිය කාර්යයන් කිසිවක් ඉටුකිරීමේ දී බැංකුවෙහි ප්‍රමාදයක් හෝ අසමත්වීමක් හෝ,

11.10.2 මෙම වගන්තිය යටතේ බැංකුවට පවතින යම් අයිතිවාසිකමක් ක්‍රියාත්මක කිරීමක්. සමහර අවස්ථාවන් හි දී බැංකුව විසින් ගන්නා ක්‍රියා මාර්ගය සමහර තොරතුරු සැකසීමේ දී ප්‍රමාදයක් වැලකීම හෝ ඇතිවීම සිදුවිය හැකිය.

එබැවින් මෙම වගන්තියට අනුකූලව කරන ලද යම් ක්‍රියාවක විෂයය වන ගෙවීම් පණිවුඩ හා සන්නිවේදන වලට අදාළව බැංකුවේ පද්ධති වල පවතින යම් තොරතුරක් එම ක්‍රියාව සිදු කරමින් පවතින අතරතුර එයට ප්‍රවේශ වන අවස්ථාවේදී නිරවද්‍ය හෝ යාවත්කාලීන බවට බැංකුව තහවුරු නොකරයි. අදාළ යම් නීතිරීති වල සහ සමූහ රෙගුලාසි වල පවතින අභිබවනය කිරීමේ අවශ්‍යතා වලට යටත්ව, ප්‍රායෝගිකව හැකි තාක් ඉක්මනින් එම තත්වයන්ගේ පැවැත්ම සම්බන්ධයෙන් බැංකුව විසින් ගනුදෙනුකරු වෙත දැනුම්දීමට උත්සාහ දරනු ඇත.

11.11 බැංකුව වෙත ලිඛිත දැනුම් දීමකින් තොරව පාරිභෝගිකයා හෝ පාරිභෝගිකයාගේ කොටස්කරුවකු (සෘජු හෝ වක්‍ර, නෛතික හෝ අර්ථදායී), ධාරක කොටස් නිකුත් කිරීම සඳහා අවසර ලබා දෙන රටක සංස්ථාපිත සමාගමක් නම්, එය හෝ එවන් කොටස්කරුවෙකු ධාරක කොටස් නිකුත් කර නොමැති බවට හෝ එවන් කොටස්කරුවෙකු එහි හෝ එවන් කොටස්කරුවෙකුට අයත් කොටස් අනාගතයේදී නිකුත් කිරීම හෝ පරිවර්තනය කිරීම සිදු නොකරන බවට පාරිභෝගිකයා විසින් තහවුරුකොට වගකිව යුතුය. එසේ ධාරක කොටස් වෙත පරිවර්තනය කිරීමකට පෙර බැංකුව සමග ඇති ගිණුම් සබඳතාව ඉවත් කර ගත යුතුය. බැංකුවට ලිඛිත දැනුම්දීමකින් තොරව, ඉහත සඳහන් කර ඇති පරිදි ධාරක කොටස් නිකුත් කර ඇති ඕනෑම ගිණුමක් වසා දැමීමේ අයිතිය බැංකුව සතුව පවතී.

11.12 මෙම කොන්දේසි හා නියමයන්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ බලාත්මක කාලය තුළ පවතින නීති වලට අනුකූලව පාලනය වන අතර ඒ අනුව නිර්වචනය කරනු ලැබේ. මෙම ඕනෑම කොන්දේසියක් හෝ නියමයක්, ශ්‍රී ලංකා මහ බැංකුව විසින් හෝ වෙනත් ඕනෑම ව්‍යවස්ථාපිත ආයතනයකින් නිකුත් කරන ලද නීති, රජයේ රෙගුලාසි හෝ උපදෙස් අනුව යම් සංශෝධනයක් අවශ්‍ය වේ නම්, එවා ස්වයංක්‍රීයවම වෙනස් වීමේ හැකියාව පවතී.

## 12. කොන්දේසි හා නියමයන්

12.1 ගිණුම්හිමියා/හිමියන්, මෙම කොන්දේසි හා නියමයන් ගිණුම් ප්‍රකාශන තුළ ඇතුළත් කර ඇත්ද යන්න නොසලකා, මෙහි ප්‍රකාශිත කොන්දේසි හා නියමයන් මගින් පූර්ණ හා සමාන වශයෙන් බැඳී සිටී.

12.2 මෙම නීතිරීති සහ කොන්දේසි රටෙහි අදාළ අවස්ථාවේ බලාත්මකව පවතින නීති මගින් පාලනය වන අතර, ඊට අනුකූලව අර්ථනිරූපනය කෙරෙනු ඇති අතර, නීතිය, රජයේ රෙගුලාසි හෝ ශ්‍රී ලංකා මහ බැංකුව හෝ අධිකාරීන් විසින් නිකුත් කළ රෙගුලාසි මගින් හෝ බැංකුවට යම් සංශෝධනයක් අවශ්‍ය කෙරේ නම්, මෙම නීතිරීති ස්වයංක්‍රීයව සංශෝධනය වී පවතිනු ඇත.

12.3 මෙහි අන්තර්ගත සියලුම කොන්දේසි සහ නියමයන් මගින් ගිණුම්හිමියා/හිමියන් පරම ලෙස සමච බැඳේ. කෙසේ වුවද, මෙම කොන්දේසි හා නියමයන් සඳහා අදාළ වන සංශෝධනයන්, සියලු බැංකු ශාඛාවන් හා ස්වයං සේවා මධ්‍යස්ථාන වල ඇති දැන්වීම් පුවරු වල හා අනෙකුත් සියලුම පොදු ස්ථානයන්හි සහ බැංකුවෙහි නිල වෙබ් අඩවිය වන [www.cargillsbank.com](http://www.cargillsbank.com) සහ/හෝ ප්‍රකාශන පණිවිඩ හරහා ගිණුම්හිමියා/හිමියන් වෙත දැනුම් දීමක් කළ යුතුය. සංශෝධනය කරන ලද කොන්දේසි හා නියමයන්හි පිටපතක් බැංකුවෙහි ඕනෑම ශාඛා කාර්යාලයකින් ගිණුම්හිමියා/හිමියන්ගේ ඉල්ලීම මත ලබාගත හැක.

ගිණුමක් විවෘත කරන හෝ අඛණ්ඩව භාවිතා කරන ඕනෑම තැනැත්තෙකු මෙම නීතිරීති හෝ වෙනත් අදාළ වන කොන්දේසි හා නියමයන්ද කියවා අවබෝධ කරගෙන ඇති බවට ද එයින් බැඳී සිටින බවට ද සැලකෙනු ඇත. මේ සඳහා වන ප්‍රකාශනයක් එම ගිණුම/ගිණුම් විවෘත කිරීමේදී සම්පූර්ණ කළ යුතු වේ.

12.4 මෙම කොන්දේසි හා නියමයන් ඉංග්‍රීසි සහ දමිල භාෂා වලින් ලබා ගත හැකිය. ඉංග්‍රීසි, සිංහල හා දමිල ලේඛන අතර යම් අනනුකූලතාවක් ඇතිවුවහොත් ඉංග්‍රීසි සංස්කරණය බලාත්මක වේ.



12.5 මෙම කොන්දේසි හා නියමයන්හි ඉංග්‍රීසි හා දමිල පරිවර්තන බැංකුවේ වෙබ් අඩවිය ([www.cargillsbank.com](http://www.cargillsbank.com)) වෙතින් ද බැංකුවේ ශාඛා වෙතින් මුද්‍රිත මාධ්‍යයෙන් ද ලබා ගත හැකිය .

ඔබට සේවාවන් ලැබෙන ආකාරය පිළිබඳව ඔබ සම්පූර්ණයෙන් සතුටට පත් නොවන්නේ නම් හෝ අපගේ සැලසුම් මගින් ඔබගේ අපේක්ෂාවන් ඉටු නොවන්නේ නම්, කරුණාකර පහත දැක්වෙන විකල්පයන් අතරින් එකක් භාවිතා කර, හැකි ඉක්මනින් අප අමතන්න.

- 94 117 640 000 ඔස්සේ පාරිභෝගික විසඳුම් සෘජු දුරකථන අංකය අමතන්න.
- [customersupport@cargillsbank.com](mailto:customersupport@cargillsbank.com) විද්‍යුත් තැපෑල ඔස්සේ ඔබගේ කරුණු දන්වන්න.
- පහත ලිපිනයට අප වෙත ලියන්න.  
පාරිභෝගික සේවා ප්‍රධානී,  
සීමාසහිත කාගිල්ස් බැංකුව,  
අංක 696,  
ගාලු පාර,  
කොළඹ 03.
- අප වෙත ඉදිරිපත් කරන ගැටළු ඔබගේ සම්පූර්ණ සතුටට හේතු වන පරිදි විසඳීමට අප සෑම විටම උත්සාහ කරන අතර, ඔබට මූල්‍ය දුක්ගන්තාරාලවරයා වෙත ලියා සහන ඉල්ලා සිටීමට ද හැකිය. දුක්ගන්තාරාලවරයාගේ සම්බන්ධ කර ගැනීමේ විස්තර පහත දැක්වේ.  
දුක්ගන්තාරාලවරයාගේ කාර්යාලය - ශ්‍රී ලංකාව, 143 A, වර්ජර පාර, කොළඹ 05.  
දුරකථන - 94 112 595 625  
ෆැක්ස් - 94 112 595 624  
විද්‍යුත් තැපෑල - [info@financialombudsman.lk](mailto:info@financialombudsman.lk)  
වෙබ් අඩවිය - [www.financialombudsman.lk](http://www.financialombudsman.lk)
- වැඩිදුර තොරතුරු සඳහා කරුණාකර අපගේ වෙබ් අඩවිය වන [www.cargillsbank.com](http://www.cargillsbank.com) වෙත පිවිසෙන්න.

### 13. අවසන් කිරීමෙන් පසුව පැවැත්ම

13.1 මෙම නීතිරීති, ඒවා අවසන් කිරීමෙන් පසුව ද කාගිල්ස් බැංකුව විසින් ගනුදෙනුකරු වෙත යම් සේවාවන් සැපයීම අවසන් කිරීමකින් හෝ යම් පාරිභෝගික ගිණුමක් වසා දැමීමෙන් පසුව ද අඛණ්ඩව අදාළ වනු ඇත.

### 14. අනුපාතික බලපෑම

යම් අනුපාතික බලපෑමක් අවසන් වන තෙක් ඕනෑම සේවාවක් සැපයීම අප විසින් අත්හිටුවනු හැකිය.

“අනුපාතික බලපෑම” යනු:

- අ) ගංවතුර, කුණාටු, භූමිකම්පා හෝ වෙනත් ස්වාභාවික විපත්;
- ආ) යුධ, සටන්, ත්‍රස්තක්‍රියා, විප්ලව, කැරලි හෝ මහජන කැලඹීම්;
- ඇ) වර්ජන, පිටලෑම්, හෝ වෙනත් කාර්මික ක්‍රියා;
- ඈ) කිසියම් නීතියක වෙනසක් හෝ කිසියම් නීතියක් අර්ථ ගැන්වීමේ හෝ බලාත්මක කිරීමේ වෙනසක්.
- ඉ) යම් අධිකාරියක ක්‍රියාවක් හෝ නියෝගයක්
- ඊ) ඕනෑම උසාවියක හෝ අධිකරණයක නියෝගයක්
- උ) උපයෝජ්‍යතාවය පිලිබඳ සීමාවන් හෝ ආසන්නව පවත්නා සීමාවන්
- ඌ) ඕනෑම මුදල් ඒකකයක පරිවර්තන, විශ්වාශීත හෝ පැවරීමේ හැකියාව
- එ) පරිගණක පද්ධති අකර්මන්‍යතා හෝ බිඳවැටීම් (කුමන හෝ හේතුවක් මත) හෝ පරිගණක පද්ධතිය සමග ඕනෑම තුන්වන පාර්ශවයක මැදිහත්වීමක්
- ඒ) ඔබ හෝ අප වෙත තුන්වන පාර්ශවයක් විසින් සපයනු ලබන හාණ්ඩ හා සේවාවන්හි දෝෂ, බිඳවැටීම්, බාධා කිරීම්, පමාවීම් හෝ නිරූපයෝජ්‍යතාවය
- ඔ) අපගේ පාලනයට යටත් නොවන වෙනත් තත්වයන්

**15. වස්තූභන්ගත්වයේ ක්‍රියාපටිපාටිය**

එනම්, පහත කරුණු වලට අදාළ ඕනෑම ආයතනික ක්‍රියාවක්, නෛතික ක්‍රියාපටිපාටියක් හෝ වෙනත් පියවරකි.

අ) ගෙවීම් අතිහිටුවීම්, ණයගැති භාවය, බංකොලොත්භාවය, වසා දැමීම්, විසුරුවාහැරීම්, පරිපාලන හා ප්‍රතිසංවිධාන (නුඹුන්වත් ඇවර කිරීමක් හෝ ප්‍රතිසංවිධානයක් හැර) හෝ ණයහිමියන් සමග සංයුති හෝ විධිවිධාන;

ආ) අවසායකයෙකු (නුඹුන්වත් ඇවරකිරීමක් වෙනුවත් නොවන), ඔබ හෝ ඔබගේ වත්කම් සම්බන්ධයෙන් වන ලබන්නෙකු, පරිපාලකයෙකු හෝ ඒ සමාන නිලධාරියෙකු පත් කිරීම;

ඇ) ඔබගේ වත්කම් හෝ ඔබගේ වත්කම් මත ඇති ඕනෑම සුරැකුමක වලංගුභාවයට බලපාන පවරා ගැනීමක්, බැඳීමක්, දේපල තහනම් කිරීමක්, ආපදාවක් හෝ ක්‍රියාත්මක කිරීමක්;

ඈ) කිසියම් අධිකරණ බලයක් ඇති ඕනෑම විධිමත් ක්‍රියාවලියක් හෝ පියවරක්

අප විසින් අවලංගු කිරීම: පූර්ව දැනුම්දීමකින් තොරව සේවාව හෝ ගිවිසුම සම්පූර්ණ වශයෙන් හෝ එහි ඕනෑම කොටසක් හෝ වහාම අවසන් කිරීමේ හැකියාව පහත කරුණු වලදී අප සතුය.

අ) ඔබ ගිවිසුමේ ඕනෑම කොන්දේසියක් හෝ පාර්ශව අතර වෙනත් ගිවිසුමක් උල්ලංඝනය කර ඇත්නම්,

ආ) ඔබ ඔබගේ ආදායම් හෝ වත්කම් සියල්ල හෝ ඒවායේ කොටසක් හා සම්බන්ධව ඇති වස්තූභන්ගත්වයකට විෂය වී ඇත්නම්,

ඇ) ගිවිසුමට අනුව අපගේ වගකීම් ඉටුකිරීම මගින් ඔබ හෝ අප දෙදෙනාම නීති විරෝධී හෝ එසේ වීමට ඉඩ ඇත්නම්,

ඈ) ගිවිසුමට අනුකූල වීම මගින් ඔබ නියාමන අවශ්‍යතාවයක් හෝ ඕනෑම අදාළ නියෝගයකට අදාළ වන ප්‍රතිපත්ති හෝ යම් අධිකාරියක අනුමත කිරීමක් උල්ලංඝනය කිරීමක් සඳහා හේතු වේනම්,

ඉ) සාධාරණව සැලකූ විට අප විශේෂිතයැයි සලකන, ඔබ හෝ සේවාව මත බලපාන ඕනෑම තත්වයක් ඇති වීම මත.